

फडणवीस-राज ठाकरे ५० मिनिटे चर्चा मात्र वाहतूक बेशिस्त-खोळंबा हाच विषय

■ मुंबई

मुंबईच्या बिघडलेल्या वाहतूक व्यवस्थेवर उपायांचा आराखडा मुख्यमंत्र्यांसमोर मांडल्याचे राज यांनी सांगितले. पण या भेटीने राजकीय वर्तुळात मात्र चर्चाना उधाण आले.

मुंबईच्या शहर वाहतूक नियोजनासंदर्भात मुख्यमंत्री फडणवीसांशी गेल्या काही महिन्यांपासून आपली चर्चा सुरू होती. त्याच अनुषंगाने आजची ही भेट असल्याचे राज म्हणाले. आपल्या निवासस्थानी पत्रकार परिषद घेत राज यांनी भेटीचा वृत्तांत दिला. कबुतरे, कुत्रा, हत्तीसारख्या विषयात गुफटल्याने शहर नियोजनासारख्या मूलभूत प्रश्नांकडे दुर्लक्ष होत आहे. पत्रकार परिषद सुरू असतानाच त्यांचा पाळीव कुत्रा राज यांच्याजवळ घेऊन बसला. बेस्ट पतपेटीतील निवडणुकीबाबत मला काहीच माहिती नव्हते, ती स्थानिक



ठाकरे बंधूंच्या एकत्र येण्याची चर्चा सुरू असतानाच मनसे प्रमुरव राज ठाकरे यांनी आज सकाळीच मुख्यमंत्री देवेंद्र फडणवीस यांची वर्षा निवासस्थानी भेट घेतली. दोन्ही नेत्यांत तब्बल ५० मिनिटे चर्चा झाली. यावेळी मनसे नेते बाळा नांदगावकर आणि नितीन सरदेसाई सोबत होते. दोघांची दुसऱ्यांदा भेट झाल्याने चर्चाना उधाण आलेले असतानाच राज ठाकरे यांनी पत्रकार परिषद घेऊन मुंबईतील वाहतूक बेशिस्त व वाहतूक कोंडी यावर मुख्यमंत्र्यांशी चर्चा केल्याचे सांगितले.

निवडणूक होती असे म्हणत त्या निवडणुकीत ठाकरे ब्रँडचा पराभव झाल्याच्या चर्चेला महत्त्व दिले नाही. राज ठाकरे वाहतूक व्यवस्थेवरच प्रामुख्याने

बोलत होते. ते म्हणाले, शहर नियोजन न केल्यास शहरे उद्ध्वस्त होतील. मुंबईत सध्या मोठ्या प्रमाणात पुनर्विकास प्रकल्पांचे काम सुरू आहे. जिथे ५० माणसे

कबुतरांवरून जैनांना टोला

राज ठाकरे यांनी कबुतरखाना वादावरही भाष्य केले. ते म्हणाले, घरात चार उंदीर झाले, तर आपण काय करतो? गणपतीचे वाहन आहे म्हणून घरात उंदीर ठेवतो का? मग असे कोण जैन लोक आहेत, जे कबुतरावर बसून फिरायला जातात. माणसे मेलेली चालतात, कबुतरे मेलेली नाही पाहिजेत. आज रेल्वेवाली, खड्ड्यात माणसे जातात. माणसांपेक्षा कबुतरे महत्त्वाची आहेत का, असा सवालही ठाकरेनी विचारला.

राहत होती, आता तिथे ५०० माणसे आली आहेत. त्यांच्या गाड्या वाढल्या. कवरा वाढला. हे सर्व आता रस्त्यावर येत असून त्यामुळे शहराचा बट्ट्याबोळ होत आहे.यातून मार्ग काढण्याऐवजी नको तिथे भीती दाखवली 》 पान ७ वर

जरांगे अधिक ताकदीने मुंबईला येणार जिल्हा बैठका-चावडी बैठकांना प्रतिसाद

■ मुंबई

मराठा आरक्षण आंदोलक मनोज जरांगे-पाटील हे यावेळी मुंबईत अधिक ताकदीने येणार आहेत. ऐन गणेशोत्सवात २८ ऑगस्टला मुंबईच्या आझाद मैदानात लाखो मराठा आंदोलन करणार आहे. मुख्य आंदोलन आझाद मैदान येथे होणार असून, मराठा आंदोलकांसाठी बीकेसीतील मैदानही ठेवावे अशी विनंती राज्य सरकार व मुंबई पालिकेने केली आहे. तरीही जरांगे-पाटील व



आंदोलकांना मुंबईपर्यंत येऊ न देता ठाण्याच्या बाहेरच अडविण्याची रणनीती आखली जात आहे.

मनोज जरांगे-पाटील हे गणेशचतुर्थीला म्हणजे

गणेशोत्सवाच्या पहिल्या दिवशी २७ ऑगस्टला सकाळी अंतरवाली सराठी येथून निघतील आणि त्या दिवशी जुन्नर येथे शिवनेरी किल्ल्यावर जाऊन दर्शन घेऊन मुक्काम करतील. २८ ऑगस्टला मराठा मोर्चा राजगुरुनगर, चाकण, तळेगाव, लोणावळा, पनवेल, वाशी, चेंबूर मार्गे मुंबईला पोहोचेल. या मोर्चात महिला आणि तरुणांचा मोठा सहभाग असेल.

मराठा मोर्चाची तयारी जोरात सुरू 》 पान ७ वर

शिरवर बँक घोटाळा प्रकरण रोहित पवार यांना जामीन

■ मुंबई

महाराष्ट्र राज्य सहकारी बँक (शिखर बँक) आर्थिक गैरव्यवहार प्रकरणात राष्ट्रवादी काँग्रेसचे आमदार रोहित पवार यांना आज पीएमएलए विशेष न्यायालयाने दिलासा दिला. याप्रकरणी आज पार पडलेल्या सुनावणीत न्यायालयाने त्यांना जातमुचलक्यावर जामीन मंजूर केला. त्यानंतर राजकीय दबावातून आपल्यावर कारवाई सुरू असल्याचा आरोप आ. रोहित पवार यांनी केला.

आमदार रोहित पवार

म्हणाले की, मी सरकारविरोधात बोलतो म्हणून कारवाई केली जात आहे. एफआयआरमध्ये अजित पवार, हसन मुश्रीफ यांच्यासह ७५ नेत्यांची नावे आहेत. मात्र ते इतके निवांत कसे आहेत? अजित पवारांची फाईल कपाटात ठेवून माझी बाहेर काढली आहे. एफआयआरमध्ये माझे नाव नाही. तरीही माझ्यावर कारवाई होत आहे. न्यायालयाचा सन्मान ठेवत मी सुनावणीसाठी हजर झालो. मी कारणवशा घेतला तेव्हा त्यावर प्रशासक होते. 》 पान ७ वर

यूपीआयवर पैसे मागवणे १ ऑक्टोबरपासून बंद

नवी दिल्ली- यूपीआयद्वारे डिजिटल देवाणघेवाण करणाऱ्यांसाठी १ ऑक्टोबरपासून पैसे मागवण्याचे कलेक्ट रिकेस्ट फीचर कायमचे बंद होणार आहे. यूपीआयद्वारे होणाऱ्या फसवणुकीला आळा घालणे आणि व्यवहार सुरक्षितता वाढवणे यासाठी नॅशनल पेमेंट्स कॉर्पोरेशन ऑफ इंडियाने (एनपीसीआय) हा निर्णय घेतला आहे. या निर्णयामुळे भीम, फोनपे, गुगल पे आणि पेटीएम यासारख्या सर्वच यूपीआय ॲप्सवर १ ऑक्टोबरनंतर दोन व्यक्तींमध्ये कलेक्ट रिकेस्ट व्यवहार करता येणार नाहीत. ‘कलेक्ट रिकेस्ट’ किंवा ‘पुल ट्रान्झॅक्शन’ हे फीचर वापरकर्त्यांना यूपीआय द्वारे दुसऱ्या व्यक्तीकडून पैसे मागण्याची सुविधा देते. मात्र, वापरकर्त्यांच्या सोयीपेक्षा या फीचरमुळे स्कॅमर्सचीच सोय झाली.



जीएसटी आता फक्त ५ व १८ टक्के प्रस्ताव मंजूर! दिवाळीत लागू होणार

■ नवी दिल्ली

देशभरात एकसमान कर असावा या उद्देशाने लागू करण्यात आलेल्या जीएसटीमध्ये प्रत्यक्षात चार टप्पे असल्याने करआकारणी जटील बनली होती. त्यामुळे जीएसटीला देशभरातून विरोध होऊ लागला. जीएसटीचे करटप्पे कमी करण्याची मागणी होऊ लागली. प्रदीर्घ काळ ही मागणी होत राहिल्यानंतर आता अखेर तिची दखल घेऊन पंतप्रधान नरेंद्र मोदी यांनी यंदाच्या १५ ऑगस्ट रोजी लाल किल्ल्यावरून भाषण करताना जीएसटीमध्ये सुधारणा करण्याची घोषणा केली होती. येत्या दिवाळीत जीएसटीचे नवीन टप्पे जाहीर केले जातील, असेही त्यांनी म्हटले होते. त्यानुसार जीएसटी मंत्रिगटाने अर्थमंत्री निर्मला सीतारामन यांची भेट घेतली. त्यानंतर एक महत्त्वाची बैठक पार पडली. या बैठकीनंतर बिहारचे उपमुख्यमंत्री आणि जीएसटी मंत्रिगटाचे प्रमुख सम्राट चौधरी म्हणाले की,

वस्तू आणि सेवा कर (जीएसटी) दर अधिक व्यवहार्य करण्याच्या केंद्र सरकारच्या बहुचर्चित प्रस्तावाला जीएसटी मंत्रिगटाने आज मंजूरी दिली. यात जीएसटीचे १२ आणि २८ टक्के हे दोन टप्पे रद्द केले आहेत. ५ आणि १८ टक्के असे दोनच टप्पे यापुढे राहणार आहेत. आता हे जीएसटी परिषदेपुढे मांडण्यात येईल व त्यांच्या मंजूरीनंतर दिवाळीत हा बदल अंमलात येईल. काँग्रेससह विरोधी पक्षांनी जीएसटी टप्पे कमी करा, कररचना सुलभ, सुटसुटीत करा अशी वेळोवेळी मागणी केली होती. व्यापारी आणि उद्योग जगताचाही यासाठी दबाव वाढल्याने मोदी सरकारला ही माघार घ्यावी लागली आहे.

जीएसटी कररचनेतून आता १२ टक्के आणि २८ टक्के हे दोन टप्पे हद्दपार करण्यात आले आहेत. मात्र, चैनीच्या वस्तूवर ४० टक्के कर वसूल करणे सुरूच राहणार आहे. अप्रत्यक्ष कररचनेला आणखी सुलभ करण्याच्या दिशेने टाकलेले एक पाऊल म्हणून याकडे बघितले जात आहे. प्रस्तावित आराखड्यानुसार, जीवनावश्यक वस्तूवर आता ५ टक्के जीएसटी आकारला जाईल आणि चैनीच्या वस्तू वगळता इतर वस्तूवर १८ टक्के कर लावण्यात येईल. कॉफी, साखर, फास्ट फूड, शीतपेय, तंबाखू, सिगारेट, पान मसाला

यासारख्या चैनीच्या वस्तूंवरील ४० टक्के कर कायम राहणार आहे. एवढेच नाही, तर लवझरी काराचाही ४० टक्क्यांच्या टप्प्यामध्येच समावेश करण्याची शिफारसही करण्यात आली. या सुधारणेनंतरही पेट्रोल, डिझेल, मद्य हे जीएसटीच्या कक्षेत आणलेले नाहीत .

या नवीन बदलानुसार, सध्या १२ टक्क्यांच्या टप्प्यातील ९९ टक्के वस्तू ५ टक्क्यांच्या स्लॅबमध्ये समाविष्ट होतील. त्यामध्ये औषधे, कपडे, चपला, दैनंदिन वापराच्या वस्तू यांचा समावेश असेल. २८ टक्क्यांच्या स्लॅबमधील ९० टक्के वस्तू १८

टक्क्यावर येतील. त्यामध्ये मुख्यत्वे घरगुती उपयोगाची उत्पादने, एसी, टीव्ही, छोट्या गाड्या यांचा समावेश असेल.

दरम्यान, काही राज्यांनी या सुधारणांमुळे आपल्या महसुलात लक्षणीय घट होईल अशी चिंता व्यक्त केली. जीएसटी मंत्रिगटाचे सदस्य असलेल्या पश्चिम बंगालच्या मंत्री चंद्रिमा भट्टाचार्य म्हणाल्या की, अनेक राज्यांना या सुधारणांमुळे आपल्या महसुलात लक्षणीय घट होण्याचा धोका वाटत आहे. सुधारणा अंमलात आल्यानंतर केंद्र सरकारने राज्यांना नुकसानभरपाई दिली पाहिजे.

उपराष्ट्रपतीपद निवडणुकीसाठी मुख्यमंत्र्यांचा पवार-ठाकरेंना फोन

■ मुंबई

उपराष्ट्रपतीपदाच्या निवडणुकीत महाराष्ट्रातून कोणताही दगाफटका होणार नाही, यासाठी भाजपाने मुख्यमंत्री देवेंद्र फडणवीस यांच्या खांद्यावर जबाबदारी टाकली आहे. याच अनुषंगाने फडणवीसांनी माजी कृषिमंत्री शरद पवार, माजी मुख्यमंत्री उद्धव ठाकरे यांना फोन करत एनडीए उमेदवाराला मतदान करण्याचे आवाहन केले. विरोधी पक्षांच्या इंडिया आघाडीकडून सर्वोच्च

न्यायालयातील माजी न्यायमूर्ती बी. सुदर्शन रेड्डी यांची उमेदवारी जाहीर झाल्यामुळे एनडीएचे उमेदवार आणि महाराष्ट्राचे राज्यपाल सी. व्ही. राधाकृष्णन यांच्यापुढे आव्हान निर्माण झाले आहे. मुख्यमंत्री फडणवीस हे महाविकास आघाडीच्या



नेत्यांशी संवाद साधणार आहेत. याचाच भाग म्हणून फडणवीसांनी शिवसेना (उबाठा) पक्षप्रमुख उद्धव ठाकरे यांच्याशी फोनवरून संवाद साधत एनडीएला पाठिंबा देण्याची विनंती केली. याबद्दल मुख्यमंत्री फडणवीस म्हणाले की, महाराष्ट्रातील सर्व खासदारांनी आपल्या महाराष्ट्रातील माणूस उपराष्ट्रपती होतो म्हणून त्यांना मतदान केले पाहिजे. इतर पक्षांनाही माझे हे आवाहन आहे. विशेषतः महाराष्ट्राची 》 पान ७ वर

ऑनलाईन मनी गेमिंगवर बंदी संसदेत नवा कायदा मंजूर

■ नवी दिल्ली

ऑनलाईन गेमिंगच्या नावाखाली चाललेल्या जुगाराला आवर घालणारे विधेयक आज राज्यसभेतही मंजूर झाले. काल हे विधेयक लोकसभेत विरोधकांच्या गदारोळातच मंजूर करण्यात आले होते. आज राज्यसभेतही विधेयक मंजूर झाल्याने त्याचे कायद्यात रुपांतर होण्याचा मार्ग मोकळा झाला आहे. या विधेयकामध्ये ऑनलाईन मनी गेमिंग सेवेवर पूर्णपणे बंदी घालण्यात आली. उल्लंघन करणाऱ्याला दंडाची तरतूद करण्यात आली आहे.

ऑनलाईन मनी गेमिंगची सेवा चालविणाऱ्यास तीन वर्षांपर्यंतचा तुरुंगवास किंवा १ कोटी रुपयांपर्यंतचा दंड किंवा दोन्ही शिक्षा होऊ शकतात. अशा सेवांची जाहिरात करणाऱ्यांना दोन वर्षांपर्यंतचा कारावास किंवा ५० लाख रुपयांपर्यंत दंडाची तरतूद या विधेयकात करण्यात आली आहे. तसेच या रिअल मनी गेम्ससाठी व्यवहार सुविधा देणाऱ्या बँका आणि वित्तीय संस्थांना तीन वर्षांपर्यंत तुरुंगवास किंवा एक कोटी रुपयांचा दंड अशी तरतूद विधेयकात आहे. 》 पान ७ वर



काश्मीर सरकारने २५ पुस्तकांवर बंदी घातली! लेखकांमध्ये संताप

■ श्रीनगर

जम्मू आणि काश्मीर सरकारने नुकतीच सरकारच्या कारभारावर टीका करणाऱ्या २५ पुस्तकांवर बंदी घातली. यामध्ये नेताजी सुभाषचंद्र बोस यांचे नातू सुमंत्र बोस यांच्या दोन पुस्तकांचा समावेश आहे. सरकारच्या या बंदी आदेशावर लेखकांनी संताप व्यक्त केला आहे. सरकार जनतेचा आवाज दाबण्याचा प्रयत्न करत आहे, असा आरोप या लेखकांनी केला आहे. सुमंत्र बोस यांच्या बंदी घातलेल्या दोन पुस्तकांपैकी एक पुस्तक हे १८ वर्षांपूर्वी प्रकाशित झालेले आहे. बंदी घातलेल्या पुस्तकांमध्ये बुकर पुरस्कार विजेत्या लेखिका अरुंधती रॉय यांच्या ‘आझादी’ या पुस्तकाचा समावेश आहे. सरकारचा असा युक्तिवाद आहे की, ही पुस्तके दहशतवाद आणि फुटीरतावादाला प्रोत्साहन देणारी आहेत. त्यामुळे कायदा आणि सुव्यवस्थेला ती धोका निर्माण करू शकतात.

उत्तर व पश्चिम भारतात पावसाचा कहर रुद्रप्रयागमध्ये भूस्खलन! बद्रीनाथ-गंगोत्री मार्ग बंद

■ नवी दिल्ली

महाराष्ट्रात गेले काही दिवस धुमाकूळ घालणाऱ्या पावसाने आता उत्तर व पश्चिम भारतात जोर धरला असून, मुसळधार पावसामुळे अनेक राज्यांमध्ये जनजीवन विस्कळीत झाले आहे. उत्तराखंड, हिमाचल प्रदेश, गुजरात आणि उत्तर प्रदेश या राज्यांत पूर, भूस्खलन होऊन वाहतूक ठप्प झाली आहे. रुद्रप्रयागमध्येही भूस्खलन झाल्याने बद्रीनाथ-गंगोत्री महामार्ग बंद झाला आहे. हवामान खात्याने काही भागांमध्ये रेड आणि ऑरेंज अलर्ट जारी



केला आहे. उत्तराखंडमधील रुद्रप्रयाग जिल्ह्यातील भूस्खलनामुळे बद्रीनाथ महामार्ग धारासू पुराण ठाणे आणि सोनगढजवळ बंद झाला आहे. यमुनोत्री महामार्ग नारदचट्टीजवळ बंद असून, दिगारे हटवले जात आहेत. काही

मार्गांवर वाहतूक पूर्ववत झाली असली तरी धोका अजूनही टळलेला नाही. हिमाचल प्रदेशात २० जूनपासून पावसाशी संबंधित अपघातांमध्ये आतापर्यंत १४५ लोकांचा मृत्यू झाला आहे. भूस्खलन, पूर आणि रस्ते अपघातांमुळे राज्यात एकूण २,२८१ कोटी रुपयांचे नुकसान झाले. अनेक भागांत वीज व पाणीपुरवठा खंडित झाला. उत्तर प्रदेशात यमुना नदीने धोक्याची पातळी ओलांडल्याने आग्र्यात नदीचे पाणी ताजमहालपर्यंत पोहोचले आहे.

एस. जयशंकर यांची मॉस्कोत रशियन परराष्ट्रमंत्र्यांशी भेट

■ मॉस्को

रशियाकडून तेल खरेदी केल्यामुळे अमेरिकेने भारतावर करापोटी अतिरिक्त २५ टक्के दंड आकारण्याची घोषणा केली. त्याचवेळी भारताचे परराष्ट्रमंत्री एस. जयशंकर यांनी आज रशियाची राजधानी मॉस्को येथे रशियन परराष्ट्रमंत्री सर्गेई लावरोव्ह यांची भेट घेतली. दोन्ही देशांतले संबंध दुसऱ्या महायुद्धानंतर जागतिक पातळीवर सर्वाधिक स्थिर आणि विश्वासार्ह राहिलेले आहेत, असे जयशंकर म्हणाले.

या भेटीनंतर ते म्हणाले, ही भागीदारी केवळ राजकारणापुरती मर्यादित नाही, तर यामध्ये संरक्षण, विज्ञान आणि तंत्रज्ञान, व्यापार, गुंतवणूक आणि लोकांमधील परस्पर संबंध यांचाही समावेश आहे. गेल्या काही वर्षांत दोन्ही देशांमध्ये अनेक उच्चस्तरीय गाठीभेटी झाल्या. यामध्ये गेल्यावर्षीची २२वी वार्षिक शिखर परिषद आणि कजान येथील बैठकीचाही समावेश आहे. या बैठकांमुळे द्विपक्षीय संबंधांना नवी दिशा देण्याचे काम झाले. 》 पान ७ वर

ऐकु कमी येणाऱ्यांसाठी



सबलतीच्या दरात कानांचे मशिन उपलब्ध

रु. २५०० आणि रु. ३५००

कानाच्या आतील न दिसणारे लहान मशिन ४५००/- घरघोच उपलब्ध दिल्या जातील.

साई हेल्थ केअर रिव्हिजरी चर्च १०० रु.

7021300945 9820351923

बिहारमध्ये वगळलेल्या ६५ लाख मतदारांची यादी अखेर जाहीर

■ नवी दिल्ली

निवडणूक आयोगाने एसआयआर मसुदा मतदार यादीतून बिहारमधील ज्या ६५ लाख मतदारांची नावे वगळली होती त्यांची यादी जाहीर केली आहे. ही यादी जनतेसाठी आयोगाच्या अधिकृत वेबसाईटवर उपलब्ध करून देण्यात आली आहे.

सर्वोच्च न्यायालयाच्या १४ ऑगस्ट रोजीच्या आदेशानंतर निवडणूक आयोगाने ही यादी प्रसिद्ध केली आहे. बिहारमध्ये विशेष सुधारणानंतर निवडणूक आयोगाने प्रकाशित केलेल्या मसुदा यादीतून

ज्या मतदारांची नावे वगळण्यात आली होती त्यांची नावे या यादीत समाविष्ट आहेत. मतदारांना त्यांची नावे सहज तपासता यावीत यासाठी निवडणूक आयोगाच्या बिहार वेबसाईटवर एक नवीन लिंक देखील सक्रिय केली आहे.

सर्वोच्च न्यायालयाने निवडणूक आयोगाला सर्व वगळलेल्या मतदारांची जिल्हावार यादी प्रकाशित करण्याचे आणि मृत्यू, स्थलांतर किंवा दुहेरी नोंदणीमुळे त्यांना वगळण्याची कारणे

सांगण्याचे निर्देश दिले होते. त्यानुसार निवडणूक आयोग सर्व मतदान केंद्रांवर 'एससीडी' म्हणजेच अनुपस्थित, स्थलांतरित आणि मृत मतदारांची नावे प्रकाशित करत आहे.

सर्वोच्च न्यायालयाच्या निर्देशानुसार ते ऑनलाईन करण्याची शक्यता आहे.बिहारच्या मुख्य निवडणूक अधिकाऱ्यांनी दिलेल्या माहितीनुसार रोहतास, बेगुसराई, अर्धवल, सिवान, भोजपूर व अन्य निवडणूक केंद्रांवर 'एससीडी' यादी लावली जाणार आहे.

अकाली नेते जर्नेलसिंग यांच्या निवासस्थानी ईडीची धाड

■ चंदिगड

शिरोमणी अकाली दलाचे ज्येष्ठ नेते जर्नेलसिंग वाहीद यांच्या पंजाबच्या फगवाडा शहरातील निवासस्थानी अंमलबजावणी संचलनालयाच्या (ईडी) पथकाने धाड टाकून कागदपत्रांची छाननी केली. दोन वर्षांपूर्वी सरकारी मालकीचा साखर कारखाना विकण्यात कथित गैरव्यवहार झाला होता. या प्रकरणी ईडीने ही छापेमारी केली, असे सांगण्यात आले. आर्थिक दक्षता विभागाने साखर कारखाना विक्री प्रकरणात जर्ने

लसिंग आणि त्यांच्या कुटुंबियांच्या विरोधात गुन्हा दाखल केला आहे. त्या अनुषंगाने ईडीने गेल्या सप्टेंबर महिन्यात जर्नेलसिंग, त्यांच्या पत्नी रुपिंदर कौर, मुलगा संदीप सिंग आणि अन्य नऊ जणांविरुधात मनी लॉंडरिंगचा गुन्हा दाखल केला होता. पंजाब सरकारने १९३३ साली जगतजीतसिंग सहकारी साखर कारखान्याला ३१ एकर जमीन ९९ वर्षासाठी काही अटींवर भाडेतत्वावर दिली होती.त्या अटीचा भंग करून हा कारखाना विकण्यात आला,असा आरोप आहे.

जलालाबाद आता 'परशुरामपुरी' प्रस्तावाला केंद्र सरकारची मंजुरी

■ लखनौ

उत्तर प्रदेश सरकारने जलालाबाद हे नाव बदलून परशुरामपुरी केले जावे, असा प्रस्ताव उत्तर प्रदेश सरकारने केंद्राला पाठवला होता. या नामांतराला केंद्र सरकारने मंजुरी दिली. परशुरामपुरी हे नाव असण्याला आमचा आक्षेप नसल्याचे केंद्र सरकारने स्पष्ट केले.

जलालाबाद हे ठिकाण भगवान परशुराम यांचे जन्मस्थळ आहे. या ठिकाणी भगवान परशुराम यांचे पुरातन ऐतिहासिक मंदिरही आहे. त्यामुळे जलालाबादचे नाव परशुरामपुरी करण्यात यावे, अशी मागणी करण्यात येत होती. २०१८ आणि २०२३ या दोन वर्षांमध्ये यासंदर्भातले प्रस्ताव नगर परिषदेतही मंजूर झाले होते. आता उत्तर प्रदेशचे मुख्यमंत्री योगी आदित्यनाथ यांनी पाठवलेल्या प्रस्तावानंतर या नावाला केंद्रानेही मंजुरी दिली आहे.

महापे एमआयडीसीमधील झोपड्या ४ आठवड्यांत हटवा

■ मुंबई

महापे एमआयडीसीमध्ये बेकायदेशीरपणे उभारण्यात आलेल्या झोपड्या चार महिन्यांत हटवा, असे निर्देश उच्च न्यायालयाने नवी मुंबई महापालिकेला दिले आहेत. औद्योगिक क्षेत्रातून होणाऱ्या हानिकारक उत्सर्जनाचा संबंधित झोपड्यांना धोका आहे. या वस्तुस्थितीची गंभीर दखल घेत न्यायालयाने बेकायदा झोपड्यांचे पाडकाम करण्यासाठी पालिकेला चार आठवड्यांची डेडलाईन दिली. धोकादायक औद्योगिक क्षेत्रात



उच्च न्यायालयाचे आदेश

मंगेश म्हात्रे यांनी याचिका दाखल केली आहे. या याचिकेवर मुख्य न्यायमूर्ती आलोक आराधे आणि न्यायमूर्ती संदीप मारणे यांच्या खंडपीठासमोर सुनावणी झाली. याचिकाकर्त्या म्हात्रे यांनी बेकायदा झोपड्यांचे पाडकाम करण्यासाठी नवी मुंबई महापालिकेला निर्देश देण्याची विनंती केली. ठाणे ट्रान्स क्रीक परिसरातील श्रमिक वस्ती झोपडपट्ट्यांमधील १६८ झोपड्या वाल्मिकी निवास झोपडपट्ट्यांखाली पुनर्वसन केलेल्या लोकांनी व्यापल्या आहेत, असा आरोपदेखील म्हात्रे यांनी केला होता.

मुंबई-गोवा राष्ट्रीय महामार्गावर उद्यापासून अवजड वाहनांना बंदी

■ मुंबई

गणेशोत्सवासोठी गणेशमुर्तीचे आगमन, गौरी गणपती विसर्जन, परतीचा प्रवास आदींसाठी मुंबई-गोवा महामार्गावर शनिवार २३ ऑगस्ट ते २८ ऑगस्ट दरम्यान अवजड वाहनांना बंदी घालण्यात आली आहे. ज्यांची वजन क्षमता १६ टन किंवा १६ टनांपेक्षा जास्त आहे, अशा वाहनांना हा बंदी आदेश लागू असेल. महामार्गावर २३ ऑगस्टला महाराष्ट्री १२ वाजल्यापासून २८ ऑगस्टला रात्री ११ वाजेपर्यंतच्या कालावधीत जड वाहनांना वाहतूक बंदी असणार आहे. तसेच ५ व ७ दिवसांच्या गणपतीचे विसर्जन, गौरी गणपती विसर्जन आणि परतीच्या प्रवासासाठी ३१ ऑगस्ट आणि २ सप्टेंबर रोजी सकाळी ८ वाजल्यापासून रात्री ११ वाजेपर्यंत, अनेक चतुर्दशी ११ दिवसांचे गणपती विसर्जन, परतीच्या प्रवासाकरिता ६ सप्टेंबर रोजी सकाळी ८ वाजल्यापासून ते ७ सप्टेंबर रोजी रात्री ८ वाजेपर्यंत या कालावधीत जड वाहतुकीस बंदी राहील.

दिशाभूल जाहिरात! रॅपिडोला दंड

■ नवी दिल्ली

बाईक टॅक्सी सेवा पुरवणाऱ्या राईड-हेलिंग कंपनीला (रॅपिडो) केंद्रीय ग्राहक संरक्षण प्राधिकरणाने (सीसीपीए) १० लाख रुपयांचा दंड ठोठावला. दिशाभूल करणाऱ्या जाहिराती प्रकाशित केल्याबाबत ही कारवाई करण्यात आली. याशिवाय ग्राहकांना पैसे परत करण्याचे आणि संबंधित जाहिरात तत्काळ काढून टाकण्याचे आदेश कंपनीला देण्यात आले. कारवाई झालेल्या जाहिरातीत रॅपिडोने दावा केला होता की, त्यांची कंपनी ५ मिनिटांत सेवा पुरवेल अथवा ग्राहकांना ५० रुपये कॅशबॅक देईल. त्याचबरोबर इतर काही सेवांचीही आश्वासने देण्यात आली होती. परंतु प्रत्यक्षात तसे झाले

नाही. गेल्या दोन वर्षांत, सुमारे १८०० वापरकर्त्यांनी रॅपिडोने त्यांचे आश्वासन पूर्ण न केल्याच्या तक्रारी दाखल केल्या. रॅपिडोने देशभरातील १२० शहरांमध्ये ५४८ दिवस वेगवेगळ्या भाषांमध्ये अशा जाहिराती चालवल्या. रॅपिडोने या जाहिराती जाणीवपूर्वक चालवल्याचे सीसीपीएला तपासात आढळले. त्यांनी दिलेला ५० रुपयांचा कॅशबॅक रोख स्वरूपात देण्यात आला नाही. त्याऐवजी कंपनीने 'रॅपिडो कॉइन्स' दिले, ही नाणी फक्त बाईक राईडसाठीच वापरावी लागतात. तेही फक्त ७ दिवसांसाठी वैध असते आणि त्यात अनेक अटी होत्या. यामुळे त्यांचे मूल्य कमी झाले. असे करून रॅपिडोने ग्राहकांना त्यांची सेवा वारंवार वापरण्यास भाग पाडले, असा आरोप सीसीपीएने केला.

गणेश आगमन सोहळ्यात ६४ मोबाईलची चोरी

■ मुंबई

मुंबईत सार्वजनिक गणेशोत्सव मंडळाच्यावतीने आयोजित केलेल्या या आगमन सोहळ्यात ६४ मोबाईल आणि चार सोनसाखळ्या चोरीला गेल्या. काळाचौकी आणि लालबाग परिसरात गेल्या रविवारी तब्बल ३५ गणपतींच्या आगमन मिरवणुका काढण्यात आल्या होत्या. या सोहळ्यादरम्यान भोंईवाडा आणि काळाचौकी पोलिसांच्या हद्दीत ही चोरी झाली. चिंतामणीच्या आगमन सोहळ्याला प्रचंड गर्दी उसळली होती. याच गर्दीचा फायदा घेत चोरांनी हात साफ केला.

रेल्वे पुलासाठी खोदलेल्या खड्ड्यात बुडून ४ मुलांचा मृत्यू

■ यवतमाळ

दारव्हा येथील रेल्वे स्थानक परिसरात रेल्वेच्या पुलासाठी खोदलेल्या खड्ड्यात पोहण्यासाठी उतरलेली ४ मुले पाण्यात बुडली. ही घटना काल सायंकाळी ५.३० वाजताच्या सुमारास घडली. मुले पाण्यात बुडाल्याचे कळताच स्थानिक नागरिकांनी चारही मुलांना बाहेर काढले. मात्र, या चारही मुलांचा उपचारादरम्यान मृत्यू झाला. रिहान असलम खान (१३), गोलू पांडुरंग नारनकरे (१०), सोम्या सतीश खडसन (१०), वैभव आशिष बोधले (१४) अशी मुलांची नावे आहेत. हे सर्वजण दारव्हा येथील रहिवासी होते. दरम्यान, सध्या या ठिकाणी वर्धा-नांदेड रेल्वे मार्गाचे काम सुरू आहे. यात दारव्हा- नेर मार्गावर रेल्वे उद्घाटनपुलासाठी मोठा खड्डा खणण्यात आला आहे. पावसामुळे या खड्ड्यात मोठ्या प्रमाणावर पाणी भरले होते. काल सायंकाळी चारही मुले या खड्ड्यात पोहण्यासाठी उतरली. पोहता न आल्याने ती खड्ड्यातील गाळत अडकली.

१५ वर्षीय मुलगी गरोदर अर्भक कचऱ्यात फेकले

■ मुंबई

कल्याणच्या बारवे परिसरामध्ये दोन दिवसांपूर्वी एका कचराकुंडीत गोणीत गुंडाळलेले स्त्रीजातीचे अर्भक सापडले होते. पोलिसांच्या तपासात हे अर्भक अनैतिक संबंधातून जन्माला आल्याचे उघडकीस आले आहे. या बाळाला कचऱ्यात फेकणाऱ्या १५ वर्षीय आईला पोलिसांनी ताब्यात घेतले व उपचारासाठी रुग्णालयामध्ये दाखल केले

आहे. या प्रकरणी एका २२ वर्षीय तरुणाला खडकपाडा पोलिसांनी अटक केली आहे. कल्याण पश्चिमेकडील बारवे परिसरात दोन दिवसांपूर्वी सकाळच्या सुमारास कचराकुंडी जवळ लहान बाळाचा रडण्याचा आवाज येत होता. स्थानिक नागरिकांनी पाहिल्यानंतर त्यांना एका गोणीत एका दिवसाचे स्त्रीजातीचे अर्भक आढळले. नागरिकांनी याबाबत खडकपाडा पोलिसांना माहिती दिली.

मलेशियात शुक्रवारची नमाज चुकवणाऱ्यांना तुरुंगवासाची शिक्षा

■ क्वालालंपूर

मलेशियातील तंरंगानू राज्याने वैध कारणाशिवाय शुक्रवारची नमाज चुकवणाऱ्या मुस्लीम पुरुषांवर कठोर कायदा लागू केला आहे. नव्या नियमानुसार अशा व्यक्तींना दोन वर्षांपर्यंत तुरुंगवास, ३,००० रिंगिट (सुमारे ६०,००० रुपये) दंड किंवा दोन्ही शिक्षा होऊ शकतात. याआधी सलग तीन वेळा नमाज चुकवल्यास सहा महिन्यांचा तुरुंगवास वा

१,००० रिंगिट दंड अशी शिक्षा होती. मात्र, आता कायदा आणखी कडक करण्यात आला असून, मशिदींमध्ये याबाबतचे फलक लावले जाणार आहेत. कारवाईसाठी धार्मिक गस्त पथके आणि नागरिकांच्या तक्रारींवर भर दिला जाणार आहे. मानवाधिकार संघटनांनी या निर्णयावर तीव्र नाराजी व्यक्त केली आहे. एशिया ह्यूमन राईट्स अँड लेबर अँडव्होकेट्सचे संचालक फिल रॉबर्टसन यांनी सांगितले की, धर्मस्वातंत्र्य म्हणजे सामील होण्याचा किंवा न होण्याचा अधिकार आहे.

अमेरिकेकडून ६ हजार विद्यार्थ्यांचा व्हिसा रद्द

■ वॉशिंग्टन

अमेरिकेने ६,००० हून अधिक आंतरराष्ट्रीय विद्यार्थ्यांचे व्हिसा रद्द केले आहेत. यामध्ये सुमारे ४,००० विद्यार्थी हल्ला, चोरी, मद्यधुंद अवस्थेत वाहनचालक अशा गुन्हांमध्ये सामील असल्याचे समोर आले. तर २०० ते ३०० प्रकरणे दहशतवादाशी संबंधित आहेत. अमेरिकन अधिकाऱ्यांनी सांगितले की, या घटनांमुळे कायद्यांचे उल्लंघन होऊन कॅम्पस व जनतेच्या सुरक्षेला धोका निर्माण झाला. २०२३-२४ मध्ये अमेरिकेत ११ लाखांहून अधिक परदेशी विद्यार्थी शिकत होते. दरम्यान, अमेरिकेने २ सप्टेंबरपासून व्हिसा ड्राॅप बॉक्स सुविधा बंद करण्याचा निर्णय घेतला आहे.

चीनला टक्कर देण्यासाठी अमेरिकेचा नौदल ड्रोन ताफा

■ न्यूयॉर्क

चीनच्या वाढत्या नौदल शक्तीला टक्कर देण्यासाठी अमेरिका मोठ्या प्रमाणावर ड्रोन नौदल ताफा उभारण्याच्या तयारीत आहे. युक्रेन-रशिया युद्धात ड्रोन बोटींचा प्रभाव पाहता, अमेरिका अशा तंत्रज्ञानाचा वापर तैवान सामुद्रधुनीत चीनच्या हालचाली रोखण्यासाठी करू इच्छित आहे. या ड्रोन बोटी शस्त्र, स्फोटके आणि गुप्तचर उपकरणे वाहून नेण्यास



सक्षम असून, त्यांचा वापर कमिकाझे मिशनसाठी केला जाऊ शकतो. मात्र हा ड्रोन ताफा गुंतागुंतीचा आणि महागडाही आहे. शिवाय अलीकडे ड्रोन

चाचण्यांमध्ये काही गंभीर अपघात घडल्याने या प्रकल्पावर तांत्रिक मर्यादा आल्या आहेत. गेल्या महिन्यात कॅलिफोर्नियाच्या किनाऱ्यावरील चाचणीदरम्यान

दोन ड्रोन बोटींमध्ये जोरदार धडक झाली होती. एका बोटीत सॉफ्टवेअर बिघाड झाल्यामुळे ती थांबली असताना, दुसरी बोट तिच्यावर आदळून डेकवरून उडत पाण्यात कोसळली होती. आणखी एका वेगळ्या चाचणीत, एक वेगाने चालणारी बोट अचानक उलटून तिचा कप्तान पाण्यात फेकला गेला होता. या दोन्ही घटनांमागे सॉफ्टवेअर चुकांबरोबरच मानवी चुकाही कारणीभूत ठरल्याची माहिती आहे.

पुण्यात गणेशोत्सवामध्ये ७ दिवस १२ वाजेपर्यंत स्पीकर अनुमती

■ पुणे

राज्य सरकारने यंदाचा गणेशोत्सव सण राज्य महोत्सव म्हणून घोषित केला आहे. या पार्श्वभूमीवर पुण्यात यंदा गणेशोत्सवात ७ दिवस रात्री १२ वाजेपर्यंत स्पीकर वाजविण्यास परवानगी देण्यात आली आहे, अशी माहिती राज्याचे सांस्कृतिक मंत्री आशिष शेलार यांनी दिली.

गणेशोत्सव हा राज्य महोत्सव म्हणून साजरा करण्याच्या अनुषंगाने जिल्हाधिकारी कार्यालयात आयोजित आढावा बैठकीत मंत्री

आशिष शेलार बोलत होते. यावेळी आमदार सिद्धार्थ शिरोळे, हेमंत रासने, पुणे शहर पोलीस आयुक्त अमिर्तेश कुमार, पालिका आयुक्त नवल किशोर राम, जिल्हाधिकारी जितेंद्र डुडें, जिल्हा परिषदेचे मुख्य कार्यकारी अधिकारी गजानन पाटील, जिल्हा पोलीस अधीक्षक संदीप गिल्ले यांच्यासह सर्व संबंधित विभागाचे अधिकारी उपस्थित होते. यावेळी मंत्री शेलार म्हणाले की, यंदाच्या गणेशोत्सवात ७ दिवस रात्री १२ वाजेपर्यंत ध्वनीक्षेपकाच्या वापराबाबत जिल्हाधिकाऱ्यांना परवानगी देण्यात आली.



नरेंद्र मोदी
प्रधानमंत्री



देवेंद्र फडणवीस
मुख्यमंत्री

जिंकण्याची जिद्द, खेळण्याची उमेद

ऑलिम्पिकवीर **खाशाबा जाधव**
पारंपरिक क्रीडा महाकुंभ
अंतिम सामने व बक्षीस वितरण सोहळा

प्रमुख मार्गदर्शन

देवेंद्र फडणवीस
मुख्यमंत्री, महाराष्ट्र

कार्यक्रमाध्यक्ष

राम शिंदे
सभापती, महाराष्ट्र विधान परिषद

संकल्पना

मंगल प्रभात लोढा
मंत्री, कौशल्य, रोजगार, उद्योजकता व नाविन्यता

प्रमुख उपस्थिती

राज चौधरी
अखिल भारतीय महामंत्री, क्रीडाभारती

आपले विनीत

भूषण गगराणी
आयुक्त, मुंबई महानगरपालिका

मनीषा वर्मा
अपर मुख्य सचिव, कौशल्य विकास

माधवी सरदेशमुख
संचालक, व्यवसाय शिक्षण व प्रशिक्षण संचालनालय

सौरभ कटियार (भा.प्र.से.)
जिल्हाधिकारी, मुंबई उपनगर

गणेश देवरुखकर
अध्यक्ष, क्रीडा भारती

शुक्रवार, दि. २२ ऑगस्ट २०२५ रोजी दुपारी १२ वा.

स्थळ : महाराणा प्रताप शासकीय औद्योगिक प्रशिक्षण संस्था, कुर्ला



देवेंद्र फडणवीस
मुख्यमंत्री



एकनाथ शिंदे
उपमुख्यमंत्री



अजित पवार
उपमुख्यमंत्री



मंगल प्रभात लोढा
मंत्री, कौशल्य, रोजगार, उद्योजकता व नाविन्यता

कौशल्य, रोजगार, उद्योजकता व नाविन्यता विभाग, महाराष्ट्र शासन

क्रमशः | आठवडी- २०२५-२६ / क्र-५ / C२९७

पुढील आठवड्यात श्री गणेशाचे आगमन होत आहे. महाराष्ट्र राज्यात हा मोठा धार्मिक सण मोठ्या धुमधडाक्यात साजरा केला जातो, परंतु भारतातील अनेक राज्यांमध्ये देखील या सणाचे अनन्य महत्त्व आहे. लोक गणपती बाप्पाच्या आगमनाची जोमाने तयारी करत आहेत. त्यामुळे या आठवड्यात एकही मोठा सिनेमा सिनेमागृहात प्रदर्शित होणार नाही. परंतु ओटीटी प्लॅटफॉर्मवर मात्र या आठवड्यात क्वशन चित्रपटांपासून रोमॅंटिक कथा आणि कौटुंबिक शो, वेब सिरीजपर्यंत प्रेक्षकांना मनोरंजनाची भरपूर मेजवानी मिळणार आहे. तर मग चला पाहूया, कोणत्या ओटीटी प्लॅटफॉर्मवर काय बघायला मिळेल ते.

इत्ती सी खुशी



आहे. त्यामुळे शिक्षण सोडून अन्विताला घराची जबाबदारी सांभाळावी लागते. या सर्व समस्यांमध्ये ती शोधत आहे.. 'इत्ती सी खुशी'

स्टॉकिंग सामंथा: १३ ईयर्स ऑफ टेरर

सामंथा नावाची एक मुलगी २०११ मध्ये क्रिस्टोफरला भेटते, तेव्हा तिला काही विचित्र गोष्टींचा अनुभव येतो. सामंथाचे आयुष्य भयानक बनते जेव्हा ही व्यक्ती तेरा वर्ष तिचा पाठलाग करत राहतो आणि तिचे अपहरण करून तिला त्रास देतो. सत्य घटनेवर आधारित ही मिनी सीरीज जिओ हॉटस्टारवर १९ ऑगस्टला प्रदर्शित झाली आहे.



ही मालिका सोनी टीव्ही व सोनी लिववर १८ ऑगस्टपासून सुरू झाली आहे. या मालिकेची कथा मुंबईमध्ये राहणाऱ्या अन्विता नावाच्या एका मुलीची आहे. ती आपल्या सहा भावा -बहिणींमध्ये सर्वात मोठी आहे. वडील मद्यपी आहेत आणि आई घर सोडून निघून गेली



द ट्रिस्टेड टेल ऑफ अमांडा नॉक्स

अमांडा नॉक्स नावाच्या एका प्राध्यापकाच्या आयुष्यात एखाद्या चित्रपटाप्रमाणे घटना घडत जातात, जेव्हा तिच्यावर रूममेट मेरेडिथ केर्चरची हत्या केल्याचा आरोप केला जातो. जिओ हॉटस्टारवर ही वेब सिरीज २० ऑगस्टला प्रदर्शित झाली आहे.



अमार बॉस



या बंगाली चित्रपटाची कथा एका प्रकाशकावर आधारित आहे. ऑफीसमध्ये त्याच्या मनावर एक प्रकारचा दबाव निर्माण होतो कारण त्याची आई इंटर्न (प्रशिक्षणार्थी) बनून त्याच्या ऑफीसमध्ये काम करायला लागते. हा हलका फुलका , भावनाप्रधान चित्रपट २२ ऑगस्ट

रोजी हिंदी भाषेमध्ये झी ५ वर पहायला मिळेल. या सिनेमाद्वारे ज्येष्ठ अभिनेत्री राखी गुलजार यांनी अभिनयात पुनरागमन केले आहे.

मां

अभिनेत्री काजोल अभिनित मां हा सिनेमा काही दिवसांपूर्वीच सिनेमागृहात प्रदर्शित झाला होता. आता आज हा सिनेमा नेटफ्लिक्सवर प्रदर्शित होत आहे.



मारीसन

काही मजेशीर बघण्याची इच्छा असल्यास, आज नेटफ्लिक्सवर 'मारीसन' हा मूळ तमिळ चित्रपट हिंदीसह अन्य प्रादेशिक भाषांमध्ये प्रदर्शित होत आहे. सुधीश शंकर दिग्दर्शित या सिनेमामध्ये फहाद फासिल आणि वादिवेलू यांच्या प्रमुख भूमिका आहेत. ही एका चोराची कथा आहे. पिळई नावाच्या एका वृद्ध माणसाला विसण्याची सवय असते. म्हणून हा चोर त्याच्याशी मैत्री करतो. त्याला पिळईची संपत्ती हडप करायची आहे. परंतु पुढे अशा काही गोष्टी घडतात ज्यातून चोराला प्रश्न पडतो की, हा वृद्ध नक्की आहे तरी कोण?



शोधा

सस्पेंस थ्रिलर शोधा ही मूळ कन्नड भाषेत बनलेली सीरीज हिंदीसह अनेक प्रादेशिक भाषांमध्ये तयार केली आहे. या सीरीजमध्ये प्रेक्षकांना एक वेगळी कथा पाहायला मिळेल. रोहित नावाच्या एका माणसाची पत्नी अचानक गायब होते आणि अचानक परतही येते. परंतु आता रोहितला संशय आहे की, परतलेली स्त्री त्याची पत्नी आहे की नाही? तो स्वतःच या गोष्टीचा शोध घेण्याचा प्रयत्न करतो तेव्हा अनेक रहस्य समोर येतात. ही सीरीज आज झी ५ वर प्रदर्शित होत आहे.



थलाइवन थलाइवी

तुम्हाला आपल्या कुटुंबासह बघण्यासाठी एखादा हलकाफुलका मनोहारी चित्रपट बघायचा असल्यास, आज विजय सेतुपती आणि नित्या मेनन अभिनित 'थलाइवन थलाइवी' हा चित्रपट अॅमेझॉन प्राइम व्हिडिओवर प्रदर्शित होत आहे. हिंदीमध्ये हा सिनेमा पाहता येईल.



पीसमेकर २



जिओ हॉटस्टारवर आज 'पीसमेकर सीझन २' प्रदर्शित होत आहे. ही एक कॉमिक सीरीज असून या सीरीजचा पहिला सीझन खूप लोकप्रिय झाला होता. यामध्ये जॉन सीना, डॅनिएल बुक्स, फ्रेडी स्ट्रोमा, जेनिफर हॉलंड, आणि फ्रँक ग्रिलो हे कलाकार आहेत.

बिग बॉस १९

लोकप्रिय रिअॅलिटी टीव्ही शो बिग बॉस चा १९वा सीझन कलर्स चॅनलसह ओटीटी प्लॅटफॉर्म जिओ हॉटस्टारवर २४ ऑगस्टपासून सुरू होत आहे. सलमान खान या शोचा सूत्रसंचालक आहे.



मिशन इम्पॉसिबल: द फायनल रेकनिंग

टॉम क्रूझचा अॅक्शन-अॅडव्हेंचर चित्रपट 'मिशन: इम्पॉसिबल - द फायनल रेकनिंग', म्हणजेच 'मिशन इम्पॉसिबल ८', हा प्रचंड लोकप्रिय झालेला सिनेमा १९ ऑगस्टला प्राइम व्हिडिओ व ॲप्पल टीव्हीवर प्रदर्शित झाला आहे.



आर्यनच्या सीरिजचा प्रीव्ह

किंग शाहरुख खानचा मुलगा आर्यनने दिग्दर्शित केलेली पहिली डॉक्युमेंट्री 'द बॅन्ड्स ऑफ बॉलीवूड' (Ba***ds Of Bollywood) चा प्रीव्ह नुकताच प्रदर्शित केला गेला. या समारंभात आर्यनने पहिल्यांदाच सर्वांच्या समोर भाषण

केले. त्याने सांगितले की मी खूप नर्व्हस झालो होतो आणि तीन रात्र मी या भाषणाची तयारी करत होतो. मी इतका घाबरला होतो की, मी आपले भाषण टेलीप्रॉम्टरवर चालवले होते आणि भाषणाच्या वेळी समजा वीज गेली तर भाषणाचा एक कागद सुद्धा बरोबर आणला आहे. त्यानंतरही समजा काही चूक झालीच तर माझे वडील शाहरुख खान मला वाचवायला आहेतच. आर्यनच्या या भाषणानंतर किंग खानने आपल्या पाठीवर भाषणाची एक कॉपी टेपने चिकटवली असल्याचे दिसले. त्यानंतर आर्यनने अगदी प्रामाणिकपणे सांगितले की, या सर्व गोष्टींनंतर सुद्धा माझ्याकडून काही चूक झाली तर मला क्षमा करा. मी पहिल्यांदाच भाषण करत आहे. आपल्या भाषणाच्या शेवटी आर्यनने सर्व उपस्थितांचे आभार मानले व सांगितले की, आम्ही अनेक ठिकाणी अनेक लोकांचे मनोरंजन करण्याचा प्रयत्न केला. चार वर्षांच्या अथक परिश्रमानंतर असंख्य चर्चा आणि हजारां टेकनंतर हा शो तयार झाला आहे. मी त्या सर्व लोकांचा आभारी आहे ,ज्यांच्याशिवाय हा शो बनवणे अशक्य होते. आर्यनच्या भाषणानंतर त्याचा हा व्हिडिओ व्हायरल झाला, शाहरुखच्या चाहत्यांनी त्यावर आपले मत लिहायला सुरुवात केली. अनेक चाहत्यांचे मत आहे की, आर्यन खान व शाहरुखच्या बोलण्याच्या पध्दतीत खूप साम्य आहे. एका युजरने व्हिडिओखाली लिहिले आहे की, 'अगदी शाहरुख खानसारखा दिसतो आहेस. अन्य एकांने लिहिले आहे की, 'शाहरुखचा आवाज = आर्यनचा आवाज'. रेड चिलीज एंटरटेनमेंट्स प्रायव्हेट लिमिटेड द्वारे निर्माण करण्यात आलेल्या या डॉक्युमेंट्रीचा निर्माता अरुण खान आहे. तर बिलाल सिद्दीकी आणि मानव चौहान हे सहनिर्माता आहेत. १८ सप्टेंबर रोजी ही सीरीज नेटफ्लिक्सवर प्रदर्शित होणार आहे. आर्यन खानच्या 'द बॅन्ड्स ऑफ बॉलीवूड'च्या २ मिनिटे २७ सेकंदाच्या व्हिडिओमध्ये प्रेक्षकांना अपेक्षित असलेला सर्व मसाला आहे. बॉलीवूडमधील सत्यता कुणी अन्य नव्हे तर बॉलीवूडचा भाईजान सलमान खानच प्रेक्षकांना सांगणार आहे. या सीरीजमध्ये सलमानचा कॅमिओ असून त्याच्यासह शाहरुख खान, रणवीर सिंग, करण जौहर, बॉबी देओल यांचा देखील कॅमिओ बघायला मिळणार आहे.

प्रियांका- विशालच्या 'कमीने' आठवणी



सेटवर अनेकदा दिग्दर्शक व कलाकारांमध्ये लहान मोठी नाराजी होत असते. छोटे वाद होत असतात. ही नाराजी व वाद तात्पुरते असतात आणि नंतर त्यांची आठवण या कलाकार-दिग्दर्शकांच्या ओठांवर हसू फुलवत असते. असेच काहीसे देसी गर्ल अभिनेत्री प्रियांका चोप्रा आणि दिग्दर्शक विशाल भारद्वाज यांच्यामध्ये घडले होते. प्रियांका चोप्रा, शाहिद कपूर अभिनिता व विशाल भारद्वाज दिग्दर्शित कमीने या सिनेमाच्या प्रदर्शनाला नुकतीच १६ वर्षे पूर्ण झाली. त्यानिमित्ताने प्रियांका चोप्रांने आपल्या इंस्टाग्राम आकाऊंटवर या सिनेमाशी निगडित एक फोटो शेअर केला, तेव्हा दिग्दर्शक विशाल भारद्वाजने 'कमीने'शी निगडित एक रंजक कथा पोस्ट केली आहे. त्यांनी लिहिले आहे की, प्रियांका, मला विचार, कमीनेचे ते दिवस मी किती आठवत असतो ते. माझ्या कारकिर्दीतील हा सर्वात चांगला जोडीदार आहे. या आठवणी. मला आठवत आहे की, एक दिवस तु माझ्यावर खूप रागावली होतीस, तेव्हा मी माझ्या हातांनी एका नॅपकिनवर एक कविता लिहिली होती व तुझी समजूत काढण्यासाठी ती कविता तुला पाठवली होती. विशालने त्या कवितेतील काही ओळी देखील पोस्टमध्ये शेअर केल्या आहेत. 'दूसरी जंग-ए-आदम को खत्म हुए भी बीते साल, अब भी कुछ जापानी अफसर छिपे मिले हैं ड्यूटी पर। तुम से कब मिलना होगा...,' अजूनही तु माझ्यावर नाराज आहेस का? विशाल भारद्वाज यांची ही पोस्ट वाचल्यानंतर प्रियांकाने देखील लिहिले आहे की, तुमच्या कोण नाराज होऊ शकेल विशाल भारद्वाज? तुम्ही या भेटायला. २००९ मध्ये कमीने हा सिनेमा ऑगस्ट महिन्यात प्रदर्शित झाला होता.

चित्रपटसृष्टीला नेहमी नावे ठेवली जातात की, या क्षेत्रात फक्त पैशांना महत्त्व दिलं जातं, नातेसंबंधांना नाही. परंतु ही गोष्ट तितकीशी खरी नाही. चांगली वाईट माणसे सर्वच क्षेत्रात असतात. ज्याप्रमाणे गायक मुकेश शो मॅन राज कपूरचा आवाज बनले होते, किशोर कुमार राजेश खन्ना यांचा आवाज बनले होते आणि उदित नारायण परफेक्शनिस्ट आमिर खानचा आवाज बनले होते, त्याचप्रमाणे शम्मी कपूरचा आवाज बनले होते थोर

शम्मी कपूरनी सांगितल्याप्रमाणे मोहम्मद रफी यांनी गाणे गायले तेव्हा...



गायक मोहम्मद रफी. या गायक- कलाकाराच्या जोड्या फक्त रुपेरी पडद्यापर्यंत सीमित नव्हत्या तर प्रत्यक्ष जीवनात देखील त्यांच्यामध्ये अतुट मैत्री होती. शम्मी कपूर यांची अनेक गाणी रफींनी गायली आहेत. वास्तविक जीवनात देखील दोघांची छान मैत्री होती. आणि आपली गाणी मोहम्मद रफी यांच्याकडूनच गाऊन घ्यावीत असा शम्मी यांचा आग्रह असे.

हा किस्सा आहे शक्ती सामंता दिग्दर्शित 'काश्मीर की कली' या सिनेमाच्या गाण्याचा. चित्रपटाचे संगीतकार होते ओ.पी. नय्यर. चित्रपटामध्ये एक सिचुएशन होती की, नायिकेचे सुंदर रुप बघून नायक

संमती दर्शवली, परंतु संगीतकार ओ.पी. नय्यरला ही गोष्ट रुचली नाही. आपला विरोध दर्शवत त्यांनी लगेच मोहम्मद रफींना सुनावले की, 'नाही, नाही रफी साहब, तुम्हाला ज्या पद्धतीने मी गाण्याची चाल सांगितली आहे, त्याच पद्धतीने गाणं गा, शम्मीचं ऐकू नका.'



तिच्या प्रेमात पडतो आणि तिच्या सौंदर्याची स्तुती करतो. या रोमॅंटिक गाण्याची चाल ओ.पी. नय्यर यांनी तयार केली होती आणि त्या काळातील पद्धतीप्रमाणे गाणे रेकॉर्ड करण्यापूर्वी रफीकडून त्या गाण्याची रिवर्सलसुद्धा केली होती.

परंतु ज्या दिवशी या गाण्याचे रेकॉर्डिंग होते, त्यादिवशी स्टुडिओमध्ये चित्रपटाचे नायक शम्मी कपूर हजर झाले. ओ.पी.नय्यरसह रफीना रिवर्सल करताना बघून शम्मी कपूर यांच्या डोक्यात काय

आलं, कोण जाणे. त्यांनी रफींना सांगितलं की, रफी जी, असं करा की, प्रत्येक अंतःयात्रील शेवटची ओळ वेगळ्या पद्धतीने गा, म्हणजे मी देखील त्यावर वेगवेगळा अभिनय करेन.

रफींनी शम्मी कपूर यांच्या या बोलण्यावर



चाल कुणी बदलण्याचा प्रयत्न केला तर ते ओ. पी. नय्यर ना आवडत नसे. अनेकदा ते निर्माता-दिग्दर्शकांशी हुजत घालून गाण्याची चाल बदलण्यास नकार देत असत. परंतु रफींच्या कोमल स्वरातील बोलण्यावर ते नकार देऊ शकले नाहीत. 'ठीक आहे, पण मला चांगले वाटले नाही, तर माझ्याच पध्दतीने गा रफी जी'.

गाण्याचे रेकॉर्डिंग सुरू झाले. शम्मी कपूरना ज्या प्रमाणे प्रत्येक अंतःयात्र्या शेवटच्या ओळीमध्ये विविधता हवी होती, त्याच पध्दतीने रफी गायले. रेकॉर्डिंग संपल्यावर रफी, ओ.पी. नय्यर आणि शम्मी कपूर यांनी रेकॉर्ड झालेले गाणे ऐकले तेव्हा ओ.पी. नय्यर पटकन आपल्या खुर्चीतून उठले आणि त्यांनी शम्मी कपूरना मिठी मारली. त्यावेळी मोहम्मद रफी यांनी काही न बोलता फक्त खेळकर हसत ओ.पी. नय्यरकडे बघितले. त्यांच्या त्या हास्यातून ते ओ.



'पापा जी, पडद्यावर तर शम्मी अॅक्टिंग करणार आहे, मग एकदा त्यांचं बोलणं ऐकायला काय हरकत आहे? त्यांचा आग्रह मानून बघू या. जर चांगलं वाटलं नाही, तर मग तुम्ही जसे सांगितले आहे, तसेच गाईन. मग तर झालं?' रफींनी आपल्या मुलायम आवाजात ओ. पी. नय्यरना सांगितले. आपल्या गाण्याची

पी. नय्यरना सांगू इच्छित होते की, बघितले ना, गाणे कसे छान झाले आहे, तुम्ही उगाचच अडून बसला होतात. आतापर्यंत वाचकांच्या लक्षात आले असेल की, हा किस्सा कोणत्या गाण्याबद्दलचा आहे. एस.एच.बिहारी लिखित या आयकॉनिक गाण्याचे बोल आहेत. **ये चांद सा रोशन चेहरा, जुल्फों का रंग सुनहरा ये झील सी नीली आँखें, कोई राज है इनमें गहरा तारीफ़ करूँ क्या उसकी, जिसने मुम्हें बनाया,** हे गाणे चित्रित करताना प्रत्येक अंतःयात्र्या शेवटी 'तारीफ करूँ क्या उसकी' या ओळीवर शम्मी कपूर यांनी वेगवेगळ्या नृत्य अदा केल्या आहेत. हे गाणे यूट्यूबवर जरूर बघा.

